



पाठ सूचना - प्राथमिक पाठशाला

विश्व रेबीज़ दिवस का स्वयंसेवी अंश बनने की के लिये धन्यवाद। इस सूचना-पत्र में आपके लिये प्राथमिक पाठशालाओं हेतु अभिकल्पित पाठ की विस्तृत सूचना दी गई है।

शिक्षा का महत्व

बिना शिक्षा के हम रेबीज़ से होने वाली मौतों की रोकथाम के लक्ष्य को प्राप्त नहीं कर पायेंगे। बच्चों को रेबीज़ के बारे में आधारभूत ज्ञान व इससे बचाव व विलोपन के बारे में जानकारी देकर, हम उस दिन के निकट हैं जहां यह निवार्य मौतें रुक जाती हैं। बच्चों को शिक्षित करने से हम पूरे परिवारों तक पहुंचते हैं; विश्व रेबीज़ दिवस में भाग लेने वाले बच्चे घर वापिसी पर अपने माता-पिता व रिश्तेदारों से बांटने के लिये महत्वपूर्ण संदेश घर ले जायेंगे।

इस पाठ के अध्ययन के क्या परिणाम होंगे?

इस विश्व रेबीज़ दिवस पाठ में भाग लेने के बाद वाले बच्चे जान पायेंगे -

- रेबीज़ का प्रभाव
- रेबीज़ होने से कैसे बचा जाये
- कुत्तों के काटने से बचाव कैसे हो
- रेबीज़ का विलोपन कैसे हो सकता है

अध्ययन का प्रमाण क्या होगा?

इस पाठ की रचना पूर्व व पश्चात परीक्षण को शामिल करने हेतु की गई है। यह मौखिक प्रश्नों व पूर्ण क्विज़ के रूप में है। आपको सूचना प्रकट करने से पहले व बाद छात्रों की प्रश्नों का उत्तर देने की योग्यता नोट करनी चाहिये।

अनुवर्ती गतिविधि लघु-अवधि में छात्रों की सूचना याद रखने की योग्यता की जांच करेगी। लम्बे समय में, शिक्षा के परिणामस्वरूप कुत्तों के काटने से पीड़ित बच्चों की संख्या में कमी और पालतू कुत्तों के टीकाकरण की संख्या में वृद्धि होगी।

पाठ का औचित्य

पाठ की रचना इस तरह की गई है कि छात्र रेबीज़ व रेबीज़ से बचाव के बारे में अधिक से अधिक जान सकें। इसमें विश्व रेबीज़ दिवस संदेश को प्रभावी रूप से आगे रखते हुये, बच्चों की रुचि बनाये रखने के लिये विभिन्न शैलियों में कई प्रकार की गतिविधियां शामिल हैं। मुख्य बिन्दुओं का दोहराव छात्रों के दोबारा याद कर पाने के अवसरों को बढ़ायेगा, जैसा कि रोल-प्ले से होता है। रोल-प्ले का एक और लाभ कुछ शारीरिक गतिविधि प्रदान करना है जिससे कक्षा के बाद के भागों में एकाग्रता का स्तर बढ़ सकता है। बच्चों को याद दिलाना होगा कि हालांकि कुछ कुत्ते खतरनाक हो सकते हैं, पर यदि उनको ठीक ढंग से रखा जाये तो वे अच्छे पालतू हो सकते हैं, ताकि बच्चे कुत्तों के प्रति डर या नफरत से भरे हुये कक्षा न छोड़ें

पाठ सामग्री

आपको एक कम्प्यूटर व स्क्रीनयुक्त कक्ष की आवश्यकता होगी। आपको एक पावर-प्वाइंट प्रस्तुति मिलेगी, जिसमें विवरणात्मक नोट्स शामिल हैं। यह सिफारिश की जाती है कि आप इन्हें कक्षा के दौरान हवाला देने हेतु प्रिंट कर लें। आपको पोस्टर/तस्वीर अनुवर्ती गतिविधि के लिये कागज़ व रंग करने की सामग्री भी मिलेगी।

